

“मीठे बच्चे- आत्म अभिमानी भव, एक बाबाको श्रीमतमा चलिराख, तिमी यो उच्च कुल हो, तिमी स्वदर्शन चक्रधारी बन।”

प्रश्न:- शिवशक्ति पाण्डव सेनाहरूप्रति बाबाको कुनचाहिँ निर्देशन छ?

उत्तर:- बाबाको निर्देशन छ- तिमी श्रीमतमा चलेर यो विश्वको बेडालाई पार लगाऊ। सर्व धर्मान् परित्यज्य... म एकलाई याद गर। पावन बनेर अरूलाई पावन बनाऊ। तिमी शिवशक्ति पाण्डव सेनाहरू पवित्र बनेर आफ्नो तन-मन-धनले सृष्टिलाई स्वर्ग बनाउने सेवा गर। श्रीमत अनुसार अहिंसाको बलले विश्वको सच्चा सेवा गर।

गीत:- ओम् नमो शिवाए...

ओम् शान्ति। बच्चाहरूले गीत सुन्यौ। यो निराकार शिव परमपिता परमात्माको महिमा हो। उहाँलाई भगवान् भनिन्छ। भगवान् एउटै हुनुहुन्छ। भक्तहरूको भगवान् अनेक छन्। कुरुर, बिरालो, ढुंगा, माटो सबैलाई भगवान् मान्छन् र स्वयंलाई पनि भगवान् सम्झन्छन्। त्यसैले भगवान् भन्नुहुन्छ- यी सबै नास्तिक हुन्। परमपिता परमात्माको त धेरै महिमा छ, पतित सृष्टिलाई पावन बनाउनु हुन्छ अर्थात् कौडी जस्तो कंगाल बनेको विश्वलाई हीराजस्तो शिरताज बनाउनु हुन्छ। ५ हजार वर्षको कुरा हो जब भारतवर्ष डबल शिरताज थियो। यो कसले सम्झाउनु हुन्छ? उनै परमपिता परमात्मा शिवले, जसलाई ज्ञानका सागर पनि भन्दछन्। महिमा रचयिता बाबाको हो। बाँकी त सबै उहाँका रचना हुन्। भक्तहरू भन्दछन्- तुम माता-पिता हम बालक तेरे। स्वर्गमा अथाह सुख थियो, अहिले छैन। अहिले दुनियाँ आसुरी रावण सम्प्रदाय बनेको छ। हरेक नर-नारीमा ५ विकार व्यापक छन्, यसमा राजा-रानी, साधु-संन्यासी आदि सबै पर्छन्। कुनै न कुनै विकार अवश्य नै हुन्छ। यो हो नै पतित दुनियाँ, पतित विश्व। सत्ययुगमा विश्व पावन थियो। पवित्र गृहस्थ धर्म, पवित्र प्रवृत्ति मार्ग थियो। अहिले छ अपवित्र प्रवृत्ति मार्ग। विश्व डबल शिरताज थियो, अथाह धन थियो, हीरा जुहारतका महलहरू थिए, पछि गएर मुसलमान आदिले लुटेर आफ्ना मस्जिद, चिहान आदिमा हीरा-जुहारत लगाएका छन्। भारतवासी त बिल्कुलै कंगाल बनेका छन्। मलाई भुल्नाले नास्तिक बनेका छन्। म त भक्तहरूलाई देवता बनाउँछु। महिमा पनि छ- तिमी माता-पिता... त्यसैले अवश्य पनि बाबाबाटै वर्सा मिल्नु पर्छ। उहाँबाट स्वर्गको अथाह सुख मिल्न सक्छ। बाबा भन्नुहुन्छ- म तिमीलाई राजयोग र ज्ञान सिकाएर स्वर्गको मालिक बनाउँछु। परमपिता परमात्मा आएर आत्माहरूलाई पढाउनु हुन्छ। भन्नुहुन्छ, आत्म-अभिमानी भव। यस्तो होइन कि, परमात्म-अभिमानी भव। यो गलत हो। ईश्वर सर्वव्यापी हुनुहुन्छ। बाबा हुनुहुन्छ शिव र बच्चाहरू हुन् शालिग्राम। दुवै परमधाममा रहन्छन्। त्यसैले हामी सबै आत्मा भयौं। संन्यासीहरू फेरि भनिदिन्छन्- ब्रह्मोहम्, ब्रह्म नै ब्रह्म हो। बाँकी सबै झुटा हुन्। हामी पनि ब्रह्म हौं। अब श्री श्री १०८ जगत् गुरु, पतित पावन त एक हुनुहुन्छ, उहाँलाई नै सतगुरु भनिन्छ। जो पतित दुनियाँमा रहन्छन् उनलाई

२०७५ जेष्ठ ७ सोमबार २१-०५-२०१८ प्रातः मुरली ओम् शान्ति “बापदादा” मधुबन
पतित पावन कसरी भन्ने? उनीहरू स्वयं नै पतित छन् भने अरूलाई कसरी पावन बनाउन सक्छन्। जो
पहिले पवित्र छन् तिनलाई पनि विवाह गराएर अझै पतित बनाइदिन्छन्।

अब शिवबाबा भन्नुहुन्छ— प्यारा बच्चाहरू, आत्म-अभिमानी भव। आफूलाई आत्मा निश्चय गर। बाबा
नै आएर राजयोग सिकाउनु हुन्छ। श्रीकृष्णलाई भगवान् भन्न सकिदैन। उनी दैवी गुण भएका मनुष्य हुन्।
सत्ययुगका राजकुमार थिए। परमपिता परमात्माको महिमा धेरै ठूलो छ। बाबा स्वयं भन्नुहुन्छ— हे
आत्माहरू, जब तिमी सत्ययुगमा थियौ तब कति पावन थियौ, अहिले पतित बनेका छौ। अब तिमीलाई
फेरि सुखी बन्नु छ भने श्रीमतमा चल। सर्वश्रेष्ठ मत भगवानको नै हो। मनुष्यहरू त एकातिर भन्दछन्—
भगवान् नाम-रूपबाट अलग हुनुहुन्छ, अनि फेरि भन्दछन्— उहाँ सर्वव्यापी हुनुहुन्छ, यसलाई भनिन्छ
धर्मग्लानि। विश्वमा आदि सनातन देवी-देवता धर्म थियो भन्ने कुरा कसैलाई थाहा छैन। त्यसलाई
कसले स्थापना गर्‍यो, केही ज्ञान छैन। बाबा र बाबाको रचनाको आदि-मध्य-अन्तलाई जान्दैनन्।
मानिसले नै जान्दछन्, जनावरले त जान्दैनन्। शिवबाबालाई पनि बाबा भनिन्छ। फेरि प्रजापिता ब्रह्मा
द्वारा ब्राह्मण कुलको स्थापना हुन्छ। परमपिता परमात्माले हामीलाई कसरी रचनुहुन्छ अनि कसरी
पालना गराउनु हुन्छ भन्ने कुरा कुनै पनि मनुष्यले जान्दैनन्। प्रजापिता ब्रह्माले मनुष्य सृष्टि रचनुहुन्छ,
फेरि परमपिता परमात्मालाई पनि रचयिता भन्छन्। उहाँ आत्माहरूको पिता हुनुहुन्छ। यसरी सबै हुने भए
शिवका सन्तान, ब्रह्माकुमार-ब्रह्माकुमारीहरू। वर्सा ती माता-पिताबाट मिल्छ। बाबा भन्नुहुन्छ— मैले
तिमीलाई जन्म दिएँ, फेरि याद पनि मलाई गर्नु छ र वर्सालाई पनि याद गर्नु छ। मृत्यु सामुन्ने छ। मर्ने
बेलामा भन्दछन्— भगवानलाई याद गर। अब भगवान् स्वयं भन्नुहुन्छ— प्यारा बच्चाहरू, तिमी मेरो
श्रीमतमा चल। एउटा छ यादव मत र अर्को छ कौरव मत। यो हो पाण्डव मत। पाण्डवहरूलाई ईश्वरीय
मत मिल्छ। गायन पनि छ— विनाशकाले विपरीत बुद्धि। पाण्डवहरूको हुन्छ प्रीत बुद्धि।

तिमीलाई थाहा छ— यो हो झूट खण्ड। ५ हजार वर्ष पहिले सच खण्ड थियो। देवताहरूले राज्य गर्थे।
देवताहरू सारा विश्वको मालिक थिए जो अहिले छैनन्। अहिले तिमी फेरि विश्वको मालिक बनिरहेका
छौ। सत्ययुगमा सर्व शक्ति सम्पन्न राज्य थियो, अहिले त्यो छैन। बाबा भन्नुहुन्छ— फेरि म स्थापना
गरिरहेको छु। बाँकी सबै धर्महरू रहने छैनन्। अब तिमी पतित-पावन परमात्मालाई याद गर, आफूलाई
आत्मा सम्झ। पाप-आत्मा पुण्य-आत्मा भनिन्छ। स्वर्गमा सबै पुण्य-आत्माहरू थिए, अहिले पाप-
आत्माहरू छन्। पुण्य-परमात्मा भनिदैन। तिमी बच्चाहरूको अब ८४ जन्म पूरा भएका छन्। अब म
बच्चाहरूलाई वापस लैजान आएको छु। म तिम्रो बेहदको पिता, शिक्षक पनि हूँ। तिमीलाई बेहदको
इतिहास-भूगोलको रहस्य बताएर स्वदर्शन चक्रधारी बनाउँछु। देवताहरू स्वदर्शन चक्रधारी हुँदैनन्।
सबैभन्दा उच्च कुल ब्राह्मणहरूको हो। ब्राह्मण चोटी हो नि— प्रजापिता ब्रह्माका सन्तान जो फेरि देवता
बन्छन्। बाबा भन्नुहुन्छ— तिमी पहिले ब्राह्मण थियौ, फेरि क्षत्रिय, वैश्य, शूद्र बन्यौ। पुनर्जन्म लिंदै आयौ।
अब फेरि तिमीलाई शिक्षा दिएर देवी-देवता बनाउँछु। अहिले दुनियाँवाला बिल्कुलै मरे तुल्य छन् तर

आफूलाई ठूल-ठूलो पद दिइरहन्छन्- सर्वादया लीडर। सर्व अर्थात् सारा सृष्टिका मनुष्य प्रति दया, यस्तो त मनुष्यले गर्न सक्दैनन्। ज्ञानका सागर, आनन्दका सागर एउटै बाबालाई भनिन्छ। अब बाबा भन्नुहुन्छ- सर्व धर्मान् परित्यज्य... म एकलाई याद गर्नु भने योग अग्निबाट तिम्नो विकर्म विनाश हुन्छन्। यस्तो होइन- पतित-पावनी गंगा हुन्। पतित पावन एउटै बाबा हुनुहुन्छ। यो हो शिवशक्ति पाण्डव सेना, जो पवित्र रहन्छन्। यी सबै माताहरू शिव शक्ति पाण्डव सेना हुन् जो तन-मन-धनले यो सृष्टिलाई स्वर्ग बनाइरहेका छन्। एकातिर अहिंसा र अर्कातिर हिंसा छ। उनीहरू के गर्छन् र तिमी के गर्छौ? यादगार खडा छ, ५ हजार वर्ष पहिले जुन सेवा गरेका थियौ त्यसैको यादगार हो। तिमी सेवा गर्छौ। यो ज्ञान हो यसमा अन्ध-श्रद्धाको कुनै कुरा छैन। तिमी शिवको मन्दिरमा जान्छौ तर शिव बाबा त स्वर्गका रचयिता हुनुहुन्छ भन्ने कुरा जान्दैनौ। त्यसैले उहाँबाट अवश्य स्वर्गको वर्सा मिल्नु पर्छ। परमात्माले सधैं बच्चाहरूलाई सुखको वर्सा दिनु हुन्छ, यसकारण सबैले, पतित-पावन आउनुहोस् भनेर उहाँलाई याद गर्छन्। हे बाबा, आएर हामीलाई फेरि स्वर्गको राज्य-भाग्य दिनुहोस्, जीवन मुक्ति दिनुहोस्। सद्गति दाता भगवान् नै हुनुहुन्छ। आफू पावन बनेर अरूलाई पावन बनाउने तिमी शिवशक्ति पाण्डव सेना हौ। तिमी श्रीमत अनुसार विश्वको बेडा पार गर्नेवाला हौ। तिमीलाई बाबाको श्रीमत मिलेको छ- सर्व धर्मान् परित्यज्य... म एकलाई याद गर। उहाँ बाबा हुनुहुन्छ- सत-चित्त-ज्ञानका सागर, सुखका सागर.., उहाँ बच्चाहरूलाई पढाउन आउनु हुन्छ। बाबाले आत्माहरू सँग कुरा गर्नुहुन्छ। आत्माहरूले सुन्छन्। आत्माले नै सबै कुरा गर्छ। बाबा भन्नुहुन्छ- तिमी हौ सिकीलधे, धेरै समय पछि भेटिएका... परमधामबाट पहिले कुनचाहिँ आत्माहरू आउँछन्? जसलाई अन्तसम्म यहाँ रहनु छ। स्वर्गको सुरुमा यी देवी-देवताहरू थिए। उनीहरूले नै पूरा ८४ जन्म भोगेका छन्। जब परमपिता परमात्मा आउनु हुन्छ तब धेरै समयसम्म बिछोडिएका आत्माहरू नै सुरु-सुरुमा आएर बाबाबाट वर्सा लिन्छन्। प्यारा बच्चाहरू, गृहस्थ व्यवहारमा रहँदा-रहँदै बाबालाई याद गर, कमल फूल समान बन, श्रीमतबाट फेरि यस्तो श्रेष्ठ बन। आधाकल्प तिमीले धेरै सुख भोगेका थियौ फेरि माया रावणले आसुरी मतद्वारा तिमीलाई गिरायो। जो सूर्यवंशी थिए उनीहरू नै चन्द्रवंशी बने। अब फेरि शूद्रबाट ब्राह्मण बनेका छौ। तिमी गुप्त छौ। तिमीलाई कसैले चिन्दैनन्। बेहदका बापू जी भन्नुहुन्छ- म सारा सृष्टिको बापू जी हूँ, स्वर्ग त मैले नै स्थापना गर्छु। हदका बापूजी (गान्धी)ले विदेशीहरूलाई भगाए। उहाँले फेरि सबैलाई यस सृष्टिबाट भगाएर लैजानु हुन्छ। अनेक धर्महरूको विनाश, एक धर्मको स्थापना भइरहेको छ। यी सबै कुरालाई जसले कल्प पहिले सम्झेका थिए उनीहरूले नै बुझ्ने छन्। जो सूर्यवंशी राज्यमा आउँछन् उनीहरू नै फेरि आएर राज्य गर्नेछन्। यो ठूलो वृक्ष हो। आदि सनातन देवी-देवता धर्मको कलमी लागिरहेको छ। कलियुग हो काँडाको जंगल र सत्ययुग हो फूलको बगैँचा। जसले एक अर्काको सुख दिन्छन् उनीहरूलाई दैवी सम्प्रदाय भनिन्छ। जसले दुःख दिन्छन् उनीहरूलाई आसुरी सम्प्रदाय भनिन्छ। शिवबाबा आएर शिवालय स्थापना गर्नुहुन्छ। तिमीलाई स्वर्गको मालिक बनाउनु हुन्छ। जसले जति पुरुषार्थ गर्नेछन् उसले त्यस्तै पद पाउने छ। विश्वमा पहिले दैवी सम्प्रदाय थियो फेरि आसुरी सम्प्रदाय

२०७५ जेष्ठ ७ सोमबार २१-०५-२०१८ प्रातः मुरली ओम् शान्ति “बापदादा” मधुबन
वा शूद्र बनेको छ। अब फेरि तिमी दैवी सम्प्रदायका बन्छौ। अहिले तिमी ईश्वरीय सम्प्रदायका बनेका
छौ फेरि देवता बन्छौ। यस चक्रलाई राम्रो सँग बुझ्नु छ। अच्छा!

मीठे-मीठे सिकीलधे बच्चाहरूप्रति माता-पिता बापदादाको याद-प्यार एवं गुडमर्निङ्ग। बन्दे मातरम्।
रूहानी बाबाको रूहानी बच्चाहरूलाई नमस्ते। रूहानी बच्चाहरूको रूहानी बाबालाई गुडमर्निङ्ग,
नमस्ते।

धारणाको लागि मुख्य सारः—

- १) सबैलाई सुख दिएर दैवी सम्प्रदायवाला बन्नु छ। आसुरी सम्प्रदायवाला कुनै पनि कर्तव्य
नगर। शिवालयको स्थापनामा सहयोगी बन्नु छ।
- २) आत्म-अभिमानि भएर रहनु छ। गृहस्थ व्यवहारमा रहेर पनि एक बाबालाई नै याद गर। योग
अग्निबाट आफ्ना विकर्महरूलाई दग्ध गर।

वरदानः— रूहानी गुलाब बनेर चारैतिर रूहानियतको सुगन्ध फैलाउने आकर्षणमूर्त भव

सदैव स्मृति रहोस्— हामी भगवानको बगैंचाका रूहानी गुलाब हौं। रूहानी गुलाब अर्थात्
कहिल्यै पनि रूहानियतबाट टाढा नहुने। जसरी फूलमा सुगन्ध समाहित हुन्छ, त्यसैगरी
तिमीमा रूहानियतको सुगन्ध समाहित होस्, जुन स्वतः चारैतिर फैलिइरहोस् र सबैलाई
आफूतिर आकर्षित गरिरहोस्। अहिले तिमी यस्तो सुगन्धित र आकर्षणमूर्त बन्छौ, तब
तिम्रो यादगार मन्दिरमा पनि अगरबत्ती आदिले सुगन्ध गर्छन्।

स्लोगनः— परोपकारी ऊ नै हो, जो स्व-परिवर्तनद्वारा विश्व परिवर्तन गर्ने निमित्त बन्छ।